

गुलनि जी टोकिरी

— हरी 'दिलगीरु'

(1916 ई. - 2004 ई.)

कवि परिचय-

हरी गुरडिनोमलु दर्याणी (जनमु 1916 ई.) जदीदु सिंधीअ जो पुख्तो शाइरु आहे। हू 'बेवसि' जे शख़्स्वत ऐं शइर खां काफ़ी मुतासिरु रहियो आहे। हुन घणे भाडे खुशीअ भरिया आशावादी गीत लिखिया आहिनि। संदसि ख़्यालनि में ऊंहाई ऐं बुलंदी आहे। बोलीअ में मेठाजु ऐं रवानी अथसि। संदसि इबारत सुलझियल, सलीसु ऐं मोहोदड़ आहे। संदसि गीतनि में संगीत जो लइ तालु आहे। संदसि शाइरीअ जा मुख्यु मजमुआ आहिनि- हरीशचंद्र जीवन (खण्ड काव्य 1941), कोडु (1941), मौजी गीत ('बेवसि' सां गडु 1942), माक फुड़ा (नारायण 'श्याम' सां गडु 1953), मौज कई महाराण (1966) ऐं 'पल पल जो परलाउ' (1977), चोलो मुंहिंजो चिक में (आत्मकथा 1987), 'पल पल जो परलाउ' में खेसि साहित्य अकादमी अवार्डु (1979) मिली चुको आहे। हुन अमरु गीत (1981) नाले सां सिंधी कविता ऐं गीता जो तर्जुमो पिणि कयो आहे। हुन घणा ब्राल गीत बि लिखिया आहिनि। हिन कविता में गुलनि जी साराह जो बयानु कयो आहे।

जिंदगी ज़णु त गुलनि जी का हसीन टोकिरी आ,
रात ऐं डीहं जा गुल-फुल तंहिं में,
टोकिरी आहि गुलनि साणु सथियल,
पर गुलनि जे हेठां,
मौत जो नांगु सुतो पियो आहे ।

मूंखे कल नाहि त ही नांगु कडुहिं फणि कढंदो,
ऐं गुलनि मां हू कढी फणि बाहिरि,
जिस्म मुंहिंजे खे अची डुंगींदो ।

मूंखे कल आहि, अंदरि नांगु आहे,
पर त भी टोकिरी डाढी थी वणेमि,
मूंखे रंगीन गुलनि डाढो मोहियो आ,
छा त सुरहाणि उन्हनि में आहे !

नवां लफ़्ज़ :

सथियल = भरियल

हसीन = सुंदर, वर्णदंड

सुरहाणि = सुगंध, खुशबू

कल = ख़बर, ज़ाण

❖ अभ्यास ❖

सुवाल् 1. हेठियनि सुवालनि जा जवाब डियो :-

- (1) कवीअ जिंदगी कंहिजे मिसलि समझी आहे?
- (2) गुलनि जे हेठां केरु सुतो पियो आहे?
- (3) कवी गुलनि जी टोकिरीअ खे वर्णदंडु छो थो समुझे?
- (4) हिन कविता मारुत कवीअ इंसान खे कहिडी समझाणी डिनी आहे?
- (5) कवीअ नांगु कंहिंखे सडियो आहे?
- (6) कवीअ रात ऐं डीहं जी उपमा कंहिंसां कई आहे?

सुवाल् 2. हेठियनि मिसराउनि जी माना खोले समुझायो :-

- (1) मूखे कल आहि, अंदरि नांगु आहे,
पर त भी टोकिरी डाढी थी वणेमि,
- (2) मूखे रंगीन गुलनि डाढो मोहियो आ,
छा त सुरहाणि उन्हनि में आहे!

